

# बोधगया में नकली कफ सिरप फैक्ट्री का पर्दाफाश, आठ गिरफ्तार



गया। बोधगया थाना क्षेत्र के इंडस्ट्रीयल एरिया में नकली दवा बनाने वाली फैक्ट्री का पर्दाफाश हुआ है। जहां से बड़े पैमाने पर कफ सिरप, इंजेक्शन डोलोमैक्स, एल डाईक्लो, कोडिन सिरप, डाईक्लोफेनेक बनाया जाता है। यहां तैयार दवाओं को गया और पटना में बेचा जाता है, जो प्राणघात और हानिकारक है। ड्रग कंट्रोलर ने इसे जब्त कर जांच किया जा रहा है। यह कारोबार पिछले दो वर्षों से चल रहा था। यहां नकली दवाइयों के साथ शराब भी मिली। बोतल में शराब हरियाणा की शराब की बोतल पर झारखंड का स्टीकर लगाया जाता है। स्टीकर बदलकर बोधगया और गया शहर के मोहल्लों में आपूर्ति की जाती है। इस पूरे मामले में सात शराब तस्कर और कारोबारी को गिरफ्तार किया गया है।

बोधगया थाना परिसर में सिटी एसपी राकेश कुमार ने प्रेसवार्ता में नकली दवा फैक्ट्री के बारे में जानकारी दी। उन्होंने कहा कि इंडस्ट्रीज परिक्षेत्र में नकली दवा और शराब का भंडारण किया जा रहा था। पर्दाफाश करने वाली टीम में डीएसपी बोधगया अजय कुमार, थानाध्यक्ष बोधगया रुपेश कुमार सिन्हा, मगध विश्वविद्यालय थानाध्यक्ष सीताराम यादव, सत्यनारायण शर्मा, आनंद राम, शंकर दयाल सिंह एवं प्रकाश उरांव शामिल है।

Source: <https://www.jagran.com/bihar/gaya-fake-cough-syrup-factory-busted-in-bodh-gaya-22804687.html>